

4th November 1965]

	RS.	P.
II Amount collected from the Panchayat Union Staff and Teachers.	487	25
Amount collected from the three village Panchayats.	153	00
III Amount collected by the Tahsildar, Alangudi in the Panchayat Union area.	4,444	00
IV Amount handed over to the Hon. Chief Minister at Pudukottai.	3,462	00

நகரசபைகள் பொருட்காட்சி நடத்தல்

* 282 கேள்வி--திரு. எம். எஸ். மணி: கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நகரசபைகள் பொருட்காட்சி நடத்த அனுமதிக்க வேண்டும் என்று அரசாங்கத்திற்கு நகரசபைத் தலைவர்கள் ஏதேனும் கோரிக்கை விடுத்துள்ளனரா?

(இ) ஆம் எனில், அதன் மீது எடுக்கப்பட்ட நடவடிக்கை யாது?

கனம் திரு. கோ. பூவராகன்: (அ) பொருட்காட்சிகள் நடத்தக் கூடாதென்று பொதுவாக விதிக்கப்பட்ட தடையை நீக்கி நகராட்சி மன்றங்கள் அவற்றை நடத்துவதற்கு அனுமதிக்குமாறு நகராட்சித் தலைவர்கள் சபையின் நிர்வாகக் குழு அரசாங்கத்தைக் கேட்டிருக்கிறது.

(இ) பொருட்காட்சிகள் நடத்த அனுமதி வேண்டிச் செய்து கொள்ளும் மனுக்கள் அவற்றின் தகுதிகளை யோட்டி ஆலோசிக்கப் படுகின்றன.

திரு. எம். எஸ். மணி: சார், எந்த, எந்த நகராட்சியிலிருந்து, பொருட்காட்சி நடத்த வேண்டும் என்று கோரி அனுமதி கேட்டு கடிதம் வந்திருக்கிறது?

கனம் திரு. கோ. பூவராகன்: இப்பொழுது அனுமதி கொடுத்திருப்பது மதுரை, சேலம் இரண்டு நகராட்சி மன்றங்களுக்கும். வேறு எந்த, எந்த நகராட்சியிலிருந்து அனுமதி கேட்டிருக்கிறார்கள் என்கிற தகவல் இப்பொழுது என்னிடம் இல்லை.

திரு. இராம. அரங்கண்ணல்: ஸார், இப்பொழுது ஏற்பட்டிருக்கும் தேசிய நெருக்கடியை ஒட்டி, ஆடம்பர விழாக்கள் ஒன்றும் நடத்த வேண்டாம் என்று இருப்பதால், எந்த விதமான பொருட்காட்சியோ, கண்காட்சியோ நடத்த அனுமதி கொடுக்கக் கூடாது என்பதை அரசாங்கம் கடைப்பிடிக்கிறதா?

கனம் திரு. எம். பக்தவத்சலம்: பொருட்காட்சிகளை ஆடம்பர விழா என்று எடுத்துக்கொள்ளக் கூடாது.

[4th November 1965]

திரு. து. ப. அழகமுத்து : தலைவர் அவர்களே. பொருட்காட்சி கள் நடத்த அனுமதி கேட்கும்போது, அந்த, அந்த நகராட்சி களுடைய தகுதிகள் கவனிக்கப்படுகின்றன என்று அமைச்சர் அவர்கள் குறிப்பிட்டார்கள். எந்த, எந்தத் தகுதிகள் பொருட் காட்சி நடத்த ஒரு நகர சபைக்கு வேண்டும் என்று அறியலாமா?

கனம் திரு. கோ. பூவராகன் : நகராட்சி மன்றத்திற்குச் சொந்தமாக இடம் வேண்டும். அந்த நகர சபை ஏற்கனவே அம்மாதிரி பொருட்காட்சி நடத்தி லாபம் அடைந்திருக்கிறதா என்றும் பார்க்க வேண்டும். குறிப்பாக, அப்படிப் பொருட்காட்சி நடத்துவதால் நகராட்சி அதிகாரிகளுக்கு அவர்கள் வேலைக்குக் குத்தகமாக இல்லாமல் இருக்க வேண்டும்.

திரு. கோ. சி. மணி : தலைவர் அவர்களே, நகராட்சிக்குச் சொந்தமான இடம் இருந்தும், போதிய நிதி வசதி இருந்தும், சும்பகோணம் நகராட்சிக்குச் சென்ற ஆண்டு மாசி மகத்தின் போது பொருட்காட்சி நடத்த அனுமதி கொடுக்காத காரணம் என்ன?

கனம் திரு. கோ. பூவராகன் : சும்பகோணம் நகராட்சிக்கு அப்படிச் சொந்தமாக இடம் இருப்பதாகத் தகவல் இல்லை.

திரு. எஸ். ஜே. ராமசாமி : தலைவர் அவர்களே, இந்தக் கேள்வியின்போது முதல் அமைச்சர், விளம்பரத்துறை அமைச்சர் இருவருமே பதில் சொன்னார்கள். ஆனால் இரண்டு பேர்களுடைய பதில்களுமே கேட்கவில்லை (சிரிப்பு). அது என்ன பதில் என்று அறிய விரும்புகிறேன்.

(பதில் இல்லை)

நேருவின் உருவப் படம்

* 283 கேள்வி.—**புலவர் கா. கோவிந்தன் :** கனம் செய்தி விளம்பரத்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மறைந்த பிரதமர் நேரு அவர்களின் உருவத்தை நிறுவ வேண்டுமென்று வடாற்காடு மாவட்டம், வேலூர் நகராட்சியிடமிருந்து தீர்மானம் ஏதேனும் அரசாங்கத்திற்கு வந்ததா?

(இ) ஆம் எனில், அதன் விவரம் என்ன?

கனம் திரு. கோ. பூவராகன் : (அ) & (இ) வேலூர் நகராட்சி மன்றம், முன்னாள் பிரதமர் ஸ்ரீ ஜவஹர்லால் நேரு அவர்களின் உருவச் சிலை ஒன்றை ஆற்காடு சாலையும் காட்பாடி சாலையும் சந்திக்குமிடத்தில் நிறுவுவதென்று 22-6-1964 அன்று தீர்மானம் நிறைவேற்றியது. ஆனால், இந்த இடம் அதற்கேற்ற சிறந்த இடமென்று நெடுஞ்சாலைத்துறை கருதவில்லை. எனவே, நகராட்சி மன்றம் நெடுஞ்சாலைத் துறையைக் கலந்து கொண்டு இன்னொரு தகுதியான இடத்தைத் தேர்ந்தெடுப்பதில் ஈடுபட்டுள்ளது. இந்த இடம் முடிவாகத் தெரிந்தெடுக்கப்படவில்லை. ஆகவே நேரு உருவச் சிலையை நிறுவ அனுமதி வேண்டி நகராட்சி அரசாங்கத்துக்கு எழுதவில்லை.